

Sri Tripura Bhairavi

stotram

శ్రీ త్రిపురభైరవీ స్తోత్రం

శ్రీ భైరవ ఉవాచ-

బ్రహ్మాదయస్సుతి శతైరపి సూక్ష్మరూపం

జానంతినైవ జగదాదిమనాదిమూర్తిం |

తస్మాదమూం కుచనతాం నవకుంకుమాస్యాం

స్థూలాం స్తువే సకలవాఙ్మయమాతృభూతాం || 1

||

సద్యస్సముద్యత సహస్ర దివాకరాభాం

విద్యాక్షసూత్రవరదాభయచిహ్నాహస్తాం |

నేత్రోత్పలైస్త్రిభిరలంకృతవక్త్రపద్మాం

త్వాం తారహారరుచిరాం త్రిపురాం భజామః || 2 ||

సిందూరపూరరుచిరాం కుచభారనంరాం

జన్మాంతరేషు కృతపుణ్య ఫలైకగంయాం |

అన్యోన్య భేదకలహాకులమానభేదై-

-ర్జానంతికింజడధియ స్తవరూపమన్యే || 3 ||

స్థూలాం వదంతి మునయః శ్రుతయో గృణంతి

సూక్ష్మాం వదంతి వచసామధివాసమన్యే |

త్వాంమూలమాహూరపరే జగతాంభవాని

మన్యామహే వయమపారకృపాంబురాశిం || 4 ||

చంద్రావతంస కలితాం శరదిందుశుభ్రాం

పంచాశదక్షరమయీం హృదిభావయంతీ |

త్వాం పుస్తకంజపపటీమమృతాఢ్య కుంభాం

వ్యాఖ్యాంచ హస్తకమలైర్దధతీం త్రినేత్రాం || 5 ||

శంభుస్త్వమద్రితనయా కలితార్థభాగో

విష్ణుస్త్వమంబ కమలాపరిణద్ధదేహః |

పద్మోద్భవస్త్వమసి వాగధివాసభూమి-

రేషాం క్రియాశ్చ జగతి త్రిపురేత్వమేవ || 6 ||

ఆశ్రిత్యవాగ్భవ భవాంశ్చతురః పరాదీన్-

భావాన్పదాత్తు విహితాన్సముదారయంతీం |

కాలాదిభిశ్చ కరణైః పరదేవతాం త్వాం

సంవిన్మయ్యాంహృదికదాపి నవిస్మరామి || 7 ||

ఆకుంచ్య వాయుమభిజిత్యచ వైరిషట్కం

ఆలోక్యనిశ్చలధియా నిజనాసికాగ్రాం |

ధ్యాయంతి మూర్ధ్ని కలితేందుకలావతంసం

త్వద్రూపమంబ కృతినస్తరుణార్కమిత్రం || 8 ||

త్వం ప్రాప్యమన్మథరిపోర్వపురర్థభాగం

స్పష్టింకరోషి జగతామితి వేదవాదః |

సత్యంతదద్రితనయే జగదేకమాతః

నోచేద శేషజగతః స్థితిరేవనస్యాత్ || 9 ||

పూజాంవిధాయకుసుమైః సురపాదపానాం

పీఠేతవాంబ కనకాచల కందరేషు |

గాయంతిసిద్ధవనితాస్సహకిన్నరీభి-

రాస్వాదితామృతరసారుణపద్మనేత్రాః || 10 ||

విద్యుద్విలాస వపుషః శ్రీయమావహంతీం

యాంతీముమాంస్వభవనాచ్ఛివరాజధానీం |

సౌందర్యమార్గకమలానిచకా సయంతీం

దేవీంభజేత పరమామృత సిక్తగాత్రాం || 11 ||

ఆనందజన్మభవనం భవనం శ్రుతీనాం

చైతన్యమాత్ర తనుమంబతవాశ్రయామి |

బ్రహ్మేశవిష్ణుభిరుపాసితపాదపద్మం

సౌభాగ్యజన్మవసతిం త్రిపురేయధావత్ || 12 ||

సర్వార్థభావిభువనం సృజతీందురూపా

యాతద్భిభర్తి పునరర్క తనుస్స్వశక్త్యా |

బ్రహ్మత్మికాహరతితం సకలంయుగాంతే

తాం శారదాం మనసి జాతు న విస్మరామి || 13

||

నారాయణీతి నరకార్ణవతారిణీతి

గౌరీతి ఖేదశమనీతి సరస్వతీతి |

జ్ఞానప్రదేతి నయనత్రయభూషితేతి

త్వామద్రిరాజతనయే విబుధా పదంతి || 14 ||

యేస్తువంతిజగన్మాతః శ్లోకైర్ద్వాదశభిఃక్రమాత్ |

త్వామను పాప్యవాక్సిద్ధిం ప్రాప్నుయుస్తే

పరాంశ్రియం || 15 ||

ఇతితే కథితం దేవి పంచాంగం భైరవీమయం |

గుహ్యద్గోప్యతమంగోప్యం గోపనీయం స్వయోనివత్

|| 16 ||

ఇతి శ్రీరుద్రయామళే ఉమామహేశ్వర సంవాదే

పంచాంగఖండ నిరూపణే శ్రీభైరవీస్తోత్రం |